

संक्षिप्त

स्तरीय कार्यशाला आज

टोंका। निदेशक एवं संयुक्त शासन सचिव, आर्थिक एवं सांख्यिकी निदेशालय, राजस्थान जयपुर के निदेशानुसार प्रो. पी. सी. महालनोबिस के आर्थिक नियोजन एवं सांख्यिकीय विकास क्षेत्र में दिये योगदान पर उनकी 1३2 वीं जयन्ती पर 29 जून को 19 वें सांख्यिकी दिवस का आयोजन 11 बजे से सांय 5 बजे तक होटल शीतल टोंक में किया जावेगा। उप-निदेशक हनुमान मीना ने बताया कि इस वर्ष सांख्यिकी दिवस की थीम राष्ट्रीय नमूना सर्वेक्षण के 7५ वर्ष विषय रखा गया है। आर्थिक नियोजन एवं सांख्यिकी विकास के क्षेत्र में प्रो. पी. सी. महालनोबिस के उल्लेखनीय योगदान के सम्मान में भारत सरकार द्वारा वर्ष 2007 से इनके जन्म दिवस 29 जून को प्रतिवर्ष सांख्यिकी दिवस के रूप में मनाया जा रहा है। वर्तमान में सकल घरेलू उत्पादए औद्योगिक सांख्यिकीए आर्थिक गणनाए एवं सर्वेक्षण, मूल्य सांख्यिकी, कृषि सांख्यिकी, ई-टाम परियोजना, जन्म-मृत्यु एवं विवाह संजीवन, जनआधार योजना, जनगणना, सतत विकास लक्ष्य आदि सांख्यिकीय कार्यों को विभाग द्वारा किया जा रहा है। इस सांख्यिकी दिवस पर आयोजित कार्यशाला में जिला स्तरीय अधिकारियों, जन-प्रतिनिधियों, स्थानीय पत्रकारों एवं समस्त सांख्यिकी सेवा के कार्मिकों को भाग लेने हेतु आमंत्रित किया गया है।

कांग्रेस कमेटी की मीटिंग आज

टोंका। जिला कांग्रेस कमेटी टोंक की एक मीटिंग जिलाध्यक्ष हरिप्रसाद बैरवा की अध्यक्षता में 29 जून रविवार को प्रातः 11 बजे आयोजित की जाएगी। जिला संगठन महासचिव दिनेश चौरासिया में बताया कि मीटिंग में जिला संगठन प्रभारी आमेर विधायक प्रशांत शर्मा, टोंक-सवाई माधोपुर सांसद हरीश मोणा, टोंक जिला के चारों विधानसभा कांटोस प्रत्याशी व प्रभारीगण टोंक जिले से जुड़े पीसीसी सदस्य जिला कांग्रेस कमेटी के समस्त पदाधिकारीगण, मंडल के समस्त ब्लॉक अध्यक्ष, जिले के अध्यक्ष, अठिाम संगठन प्रकोष्ठ विभागों के जिलाध्यक्ष, कांग्रेस संगठन से जुड़े स्थानीय जनप्रतिनिधि, प्रधान, नगर परिषद, नगर पालिका के अध्यक्ष, जिला परिषद सदस्य, पंचायत समिति सदस्य एवं पार्षद गण भाग लेंगे।

कांवड़ियों का जत्था रवाना

किशनगढ़ बास। शिव भक्त कावड़ियों का पांच सदस्यीय जत्था शहर के पुराना बाजार मोटेस्वर महादेव मंदिर से भोलेनाथ का आशीर्वाद लेकर रवाना हुआ। शिव भक्त कांवड़ियों को भाजपा नेता विश्वास यादव, मंडल अध्यक्ष मनोज मिश्रल, विनय गोयल, पार्षद तेजसिंह सैनी, शिवहरी गुर्जर,मुकेश सोनी, गोपाल सोनी, सोनू सहित शहर के गणमान्य लोगों ने दुपट्टा पहनाकर व मुंह मिठा कराकर रवाना किया। इस दौरान शिव भक्त कांवड़िया हरि ओम गुप्ता ने बताया कि इस वषर् भोलेशंकर के आशीर्वाद से 26 वीं बार कांवड़ लाने के लिए जा रहे हैं। उनके साथ विक्की सोनी, योगेश गोल्ड सोनी, पीयूष शर्मा, रवि शर्मा जत्थे में शामिल हैं। 25 दिन की इस यात्रा में 1 जुलाई को गंगोत्री से कावड़ लेकर पैदल रवाना होंगे। करीब 7५0 किलोमीटर की पैदल यात्रा को 22 दिन में वह पूरी कर 22 जुलाई को वापस आएंगे।

कांग्रेस पार्टी की बैठक आज

देवली । देवली-उनियारा विधानसभा क्षेत्र में कांग्रेस पार्टी ने संगठन सशक्तिकरण के लिए एक बैठक आयोजित की है। यह बैठक 29 जून शाम 4:३0 बजे कांग्रेस कमेटी कार्यालय पेट्रोल पंप चौराहा देवली पर आयोजित की जाएगी। बैठक में विधान सभा के कार्यकर्ता व पदाधिकारी शामिल होंगे। सभी को समय पर आने की बात कही है। नगर कांग्रेस कमेटी के अध्यक्ष सोरभ चिंदेल ने बताया कि बैठक में लोकसभा सांसद हरिशचंद्र मोणा, जिला प्रभारी और आमेर विधायक प्रशांत शर्मा, कांग्रेस नेता कस्तूर चंद्र मोणा, विधानसभा प्रभारी कविता गुर्जर और जिला कांटोस कमेटी के अध्यक्ष हरिभाई बैरवा शामिल होंगे। बैठक में देवली उनियारा विधानसभा क्षेत्र के सभी पार्टी पदाधिकारी, ब्लॉक अध्यक्ष, मंडल अध्यक्ष, इकाई अध्यक्ष, वर्तमान और पूर्व पार्षद गण और सभी कांग्रेस कार्यकर्ताओं की उपस्थिति आवश्यक रूप से अनिवार्य रखी गई है।

पावटा में वन विभाग ने खाली कराई सरकारी जमीन

पावटा। उपखंड पावटा में वन विभाग ने बड़ी कार्रवाई की है। बडिया वाली ढाणी ढाबा वाली वन खंड बुचारा में उपवन संरक्षक जयपुर उत्तर डी पी जागवत के निर्देशन में सहायक वन

- बडिया वाली ढाणी ढाबा वाली वन खंड बुचारा में 10 हेक्टेयर भूमि से अतिक्रमण हटाया**

संरक्षक कोटपुतली तरुण प्रकाश यादव, क्षेत्रीय वन अधिकारी कोटपुतली सतपाल ढिलाण व रंज कोटपुतली, विराटनगर, पावटा स्ट्याफ एवं प्रागपुरा थाना पुलिस जाचे की मौजूदगी में अतिक्रमित भूमि पर जेसीबी की सहायता से खाई खोदकर कब्जे में ली गई।



उपखंड पावटा में वन विभाग ने बड़ी कार्रवाई सरकारी भूमि पर से अतिक्रमण हटा कर जमीन कब्जे में ली।

क्षेत्रीय वन अधिकारी कोटपुतली सतपाल ढिलाण ने बताया कि उक्त भूमि पर अतिक्रमियों द्वारा 17 जून 2025

को वन विभाग के स्टाफ साथ मारपीट व गाली गलौच की गई थी। जिसको लेकर प्रागपुरा थाना पुलिस में मामला भी दर्ज करवाया

गया था। उसके बाद विभाग हलचल में आया व वन भूमि को कार्रवाई कर अतिक्रमण मुक्त करवाया गया।

सात फ्लाई ओवरों की सौगात

भरतपुर (निस)। भरतपुर विधायक व राष्ट्रीय लोकदल के महासचिव डॉ. सुभाष गर्ग के प्रयासों से जयपुर से भरतपुर ऊंचा नगला के मध्य सात स्थानों पर फ्लाई ओवर निर्माण की सड़क परिवहन एवं राजमार्ग मंत्री नितिन गडकरी द्वारा स्वीकृति जारी कर दी है। डॉ. गर्ग की पहल पर केन्द्रीय मंत्री गडकरी द्वारा आमजन के हितार्थ के लिये दी गई सौगात पर गडकरी और जयंत चौधरी का उन्होंने आभार व्यक्त किया है।

डॉ. गर्ग ने पिछले दिनों सड़क परिवहन एवं राजमार्ग मंत्री नितिन गडकरी को पत्र लिखकर जयपुर से भरतपुर तक मापदण्डों अनुसार फ्लाई ओवर बनवाने की मांग की थी और बाद में कौशल विकास एवं उद्यमिता राज्यमंत्री जयंत चौधरी के साथ सड़क परिवहन एवं राजमार्ग मंत्री नितिन गडकरी से मुलाकात कर जयपुर से भरतपुर के ऊंचा नगला तक करीब 1३ स्थानों पर मापदण्डों अनुसार फ्लाई ओवर नहीं होने के बारे में अवगत कराते हुये आग्रह किया की जयपुर से भरतपुर के ऊंचा नगला तक बने हुये अँककांश फ्लाई ओवर चौराहों पर न बनाकर चौराहों से 100-300 मीटर आगे या पहले बनाये गये हैं। जिससे ट्रेफिक जाम की समस्या बनी रहती है। जिससे वाहनों के आवागमन में समय लगता है। डॉ. गर्ग ने जयंत चौधरी के माध्यम से गडकरी को अवगत कराया था

कि ब्रज का क्षेत्र गोवर्धन, मथुरा, वृन्दावन, आगरा, भरतपुर धार्मिक पर्यटन के साथ-साथ ऐतिहासिक दृष्टि से महत्वपूर्ण है। ऐसे में इस मार्ग पर बने हुये फ्लाई ओवर के स्थान पर कानौना चौराहा, बस्सी चौराहा, मानपुर चौराहा, सिकन्दर चौराहा, महुआ मोड, खेडली मोड, छौंकरवाडा चौराहा, डेहरा मोड, सेवर चौराहा, टैकनोलॉजी पार्क (सेवर तिराहा), शौशम चौराहा, ऊंचा नगला पर तकनीकी व टेफिक को देखते हुये फ्लाई ओवरों का निर्माण कराया जाये। केन्द्रीय सड़क परिवहन मंत्री ने विधायक डॉ. गर्ग द्वारा आमजन की सहूलियत के लिये सौंपे गये पत्र पर संज्ञान लेते हुये सर्वे कराया और उनकी बाजिज मांग को मानते हुये जयपुर से भरतपुर पर फ्लाई ओवर निर्माण कार्य शुरू हो जायेगा। डॉ. गर्ग ने आमजन के हित में फ्लाई ओवरों के निर्माण की स्वीकृति जारी करने पर केन्द्रीय मंत्री नितिन गडकरी और जयंत चौधरी का आभार व्यक्त करते हुये कहा है कि मापदण्ड के अनुसार फ्लाई ओवर के निर्माण होने के पश्चात् जयपुर से आगरा तक का सफर आसान हो जायेगा।

हरित होने के साथ-साथ ऑक्सीजन की कभी कमी नहीं होगी। वहीं कार्यक्रम के दौरान उपस्थित नगर पालिका के उपाध्यक्ष योगेश सैनी ने कहा कि पेड पौधे अधिक होंगे तो बारिश भी अच्छी होगी। इसी क्रम में पार्षद तारा चन्द सैनी ने कहा कि प्रत्येक व्यक्ति को अपने जन्मदिवस के अवसर पर पेड लगाने चाहिए। साथ ही उनके संरक्षण की भी

- पृथ्वी पर यदि पेड़-पौधे अधिक होंगे तो पर्यावरण स्वच्छ व हरित होने के साथ-साथ ऑक्सीजन की कभी कमी नहीं होगी**



समाजसेवी और रिटायर्ड रेलवे लोको निरीक्षक एम.के.वर्मा व उनकी पत्नी मधु वर्मा ने अपने जन्मदिवस पर सड़क के किनारे वृक्षारोपण किया।

जिम्मेदारी लेनी चाहिए।

ताकि आमजन को स्वच्छ हवा एवं स्वास्थ्य मिल सके। इसके अलावा आरटीआई कार्यता भंवर लाल सैनी ने कहा कि वृक्ष मानव जीवन का आधार है। इसलिए वृक्षारोपण के लिए लोगों को आगे आना चाहिए और न केवल पेड लगाने चाहिए बल्कि उनका संरक्षण कर

‘भामाशाहों का विकास में महत्वपूर्ण योगदान’

अलवर । वन एवं पर्यावरण राज्यमंत्री(स्वतंत्र प्रभार) संजय शर्मा ने शनिवार को श्री आदिनाथ जैन शिक्षण संस्थान में आयोजित जिला स्तरीय भामाशाह एवं प्रेरक सम्मान समारोह में शिरकत कर अविभाजित अलवर जिले के 70 भामाशाहों एवं 26 प्रेरकों का साफा एवं शॉल ओढाकर तथा श्रीफल व स्मृति चिन्ह भेंट कर सम्मान किया। वन संजय शर्मा ने शिक्षा की उन्नति में महती भूमिका निभाने वाले भामाशाहों एवं प्रेरकों के प्रति आभार प्रकट करते हुए स्कूलों के विकास एवं शिक्षा के क्षेत्र में इनके योगदान को अमूल्य बताया। उन्होंने कहा कि भामाशाह जैसी परंपरा हमारी संस्कृति की विरासत रही है। उन्होंने कहा कि वर्तमान समय में गुणवत्तापूर्ण शिक्षा की महत्त्वता के दृष्टिगत भामाशाहों का योगदान अत्यंत सराहनीय है। भामाशाह ना केवल आर्थिक सहयोग प्रदान कर रहे हैं, बल्कि शिक्षा के माध्यम से समाज के निर्माण में अहम भूमिका निभा रहे हैं। उन्होंने कहा कि शिक्षा में सहयोग देने वाले दानदाता समाज के लिए प्रेरणा के स्रोत हैं।

पर्यावरण को स्वच्छ रखने का आह्वान

फुलेरा । क्षेत्र के समाजसेवी और रिटायर्ड रेलवे लोको निरीक्षक एम.के.वर्मा व उनकी पत्नी मधु वर्मा ने अपने 62 वें जन्मदिवस के उपलक्ष में सांभर बाईपास रोड पर सड़क के किनारे-किनारे वृक्षारोपण किया। इसके साथ ही पर्यावरण को स्वच्छ एवं हरित रखने का आह्वान किया। इस दौरान वर्मा ने बताया कि पृथ्वी पर यदि पेड़-पौधे अधिक होंगे तो पर्यावरण स्वच्छ व

हरित होने के साथ-साथ ऑक्सीजन की कभी कमी नहीं होगी। वहीं कार्यक्रम के दौरान उपस्थित नगर पालिका के उपाध्यक्ष योगेश सैनी ने कहा कि पेड पौधे अधिक होंगे तो बारिश भी अच्छी होगी। इसी क्रम में पार्षद तारा चन्द सैनी ने कहा कि प्रत्येक व्यक्ति को अपने जन्मदिवस के अवसर पर पेड लगाने चाहिए। साथ ही उनके संरक्षण की भी

उन्हें विकसित भी करना चाहिए। इसके चलते कार्यक्रम में उपस्थित सभी लोगों ने अपने-अपने जन्मदिवस पर पेड लगाने तथा अन्य लोगों से भी लगवाने आ ।न किया। इस अवसर पर डालचन्द सैनी (राजू काका), धवा लाल सैनी, हीरालाल वर्मा सहित अन्य कई लोग उपस्थित रहे।

भरतपुर में विकास कार्यों का निरीक्षण

भरतपुर (निस)। जिला कलक्टर कमर चौधरी ने शनिवार को शहर में चल रहे विकास कार्यों, ड्रेनेज सिस्टम का निरीक्षण कर अधिकारियों को गुणवत्ता के साथ समय पर कार्य पूरे करने के निर्देश दिए। उन्होंने कहा कि कार्यों की गुणवत्ता खराब पाये जाने एवं समय पर कार्य नहीं होने पर संबंधित अभियंता एवं संवेदक की जिम्मेदारी तय की जायेगी। जिला कलक्टर ने रीको रोड पर चल रहे आरओबी निर्माण कार्य का निरीक्षण किया जहां व्यापारियों द्वारा आवागमन में आ रही परेशानी को आवागमन के आ रही परेशानी की जानकारी देने पर उन्होंने सार्वजनिक निर्माण विभाग के अधिकारियों को पास में जमा मिट्टी को हटवाकर वैकल्पिक मार्ग तैयार करने के निर्देश दिए, जिससे निर्माण के दौरान आम लोगों को

आवागमन में परेशानी नहीं हो। उन्होंने लोहागढ़ किले में चल रहे हैं विकास कार्यों का मौके पर जाकर निरीक्षण किया, जहां निर्माण कार्य गुणवत्तापूर्ण नहीं पाए जाने पर बीडीए के अधिकारियों को निर्देश दिए की सभी कार्य गुणवत्ता के साथ निर्धारित समय में पूरे कराया जाए। उन्होंने किशोरी प्लाजा के निर्माण कार्य का निरीक्षण किया जहां सभी कार्य किले के पुराने स्थापत्य शैली के अनुरूप पूरा करने के निर्देश दिए। उन्होंने कहा कि किले का पुरातन वैभव रहा है इसकी स्थापत्य कला को बरकरार रखते हुए सभी कार्य पूर्ण गति के साथ कराया जाए। उन्होंने किशोरी महल में पर्यटकों के लिए सुविधा भी विकसित करने के निर्देश दिए। उन्होंने पास में पुराने स्ट्रक्चर को

हटाने के स्थान पर बारहदरी के रूप में विकसित करने के निर्देश दिए। **मन्दिरों में श्रद्धालुओं की सुविधा का रखे ध्यान :** जिला कलक्टर ने दरिया मोहन मंदिर, टांडा मदन मोहन जी मंदिर एवं राधा बिहारी जी मंदिर के दर्शन कर परिक्रमा की तथा मन्दिर परिसरों में चल रहे विकास कार्यों का जायजा लेकर आम श्रद्धालुओं को परेशानी नहीं हो इसका ध्यान रखते हुए धार्मिक भावना के अनुरूप सभी कार्य समयबद्धता से कराने के निर्देश दिए। गंगा मंदिर में मां गंगा के दर्शन कर बीडीए द्वारा प्रस्तावित कार्यों की समीक्षा कर मंदिर के बाहर मुख्य मार्ग पर कटपास स्टोन से बनाए जाने वाले रोड की प्रगति की जानकारी लेकर स्थानीय आवश्यकताओं के अनुरूप सभी कार्य

गुणवत्ता से करने के निर्देश दिए। उन्होंने कहा कि कार्य में गुणवत्ता की पालना नहीं करने पर संबंधित अभियंता एवं संवेदक के खिलाफ कार्यवाही की जाएगी। कार्यों की गुणवत्ता में किसी प्रकार की ढलाई बर्दाश्त नहीं की जाएगी। सभी अभियंता सुनिश्चित करें कि कार्यों की गुणवत्ता से किसी प्रकार का समझौता नहीं किया जाए।

नहर की मोटवाॉल की होगी मरम्मत : उन्होंने सुजानगंगा नहर का निरीक्षण किया जहां मोटवाल के क्षिटास्त स्थान की मरम्मत करने का प्रस्ताव एवं आउटलेट्स कार्यों के प्रस्ताव तैयार करने के लिए जल संसाधन विभाग के अधीक्षण अभियंता को निर्देश दिए। उन्होंने कहा कि सुजान गंगा की ऐतिहासिकता एवं पुरमहत्व

को देखते हुए इसकी नियमित साफ-सफाई एवं सुरक्षा के व्यापक बंदोबस्त किए जाएं। उन्होंने सुजान गंगा में नौकायन स्थल पर निरीक्षण कर आम पर्यटकों के लिए सुविधा बढ़ाने, सुजान गंगा नहर में सफाई के लिए नगर निगम द्वारा लगाई गई मशीन को कार्यक्षमाली पर नाराजगी व्यक्त करते हुए कहा कि संपूर्ण नहर में किसी भी स्थान पर कचरा नहीं रहे इसके लिए मशीन को लगातार सक्रियता से चला कर पॉलिथिन अन्य कचरा को एकत्रित कर निस्तारित करना सुनिश्चित करें। उन्होंने जल संसाधन विभाग को सुजान गंगा नहर में पार्इबाग से सीएफसीडी तक तथा केतनगेट से सीएफसीडी तक ओवरफ्लो पानी की निकासी के कार्य को निर्धारित समय में गुणवत्ता से करने के निर्देश दिए।

अस्पताल में नहीं है अल्ट्रासाउंड मशीन

पावटा। उपखंड पावटा की आधी आबादी को चिकित्सा सेवा देने वाले उपजिला अस्पताल पावटा में अल्ट्रासाउंड के लिए निजी केंद्रों का सहारा लेना पड़ रहा है। अस्पताल में हर माह आने वाले लोगों को अल्ट्रासाउंड के लिए निजी केंद्र भेजना पड़ता है। महिलाओं को निजी केंद्रों की लाइन में खड़े होना पड़ता है। सामुदायिक स्वास्थ्य केंद्र पावटा का दर्जा बढ़ाकर उपजिला अस्पताल किया गया। दर्जा तो लगातार बढ़ता गया, लेकिन नागरिक अस्पताल का दर्जा मिलने के बाद भी अल्ट्रासाउंड मशीन तक नहीं लाई गई। क्षेत्र की विभिन्न सामाजिक संगठनों के लोग वर्षों से नागरिक अस्पताल में सुविधाओं का दायरा बढ़ाने की मांग उठाते आ रहे हैं। उपजिला अस्पताल में सुविधाओं के अभाव में निजी अस्पतालों का कारोबार खूब फलफूल रहा है। अस्पताल में प्रतिमाह ३0- 3५ लोगों को यथरी, पेट दर्द, रसोली, गर्भवती महिलाओं को निजी केंद्रों से अल्ट्रासाउंड की जांच करवाना पड़ रही है। शहर व ग्रामीण क्षेत्र की आबादी को बेहतर स्वास्थ्य सेवाओं का जिम्मा उठाने वाले उपजिला अस्पताल पावटा के पास अल्ट्रासाउंड मशीन तक उपलब्ध नहीं है। शहर के लोग लंबे समय से नागरिक अस्पताल में अल्ट्रासाउंड मशीन की मांग कर रहे हैं। अल्ट्रासाउंड मशीन नहीं होने के कारण लोगों को मजबूरन निजी जांच केंद्रों का सहारा लेना पड़ रहा है।

सार-समाचार

‘कन्या महाविद्यालय की नई बिल्डिंग बनेगी’

सांभरझील, (निसं)। राजकीय शाकंभर स्नातकोत्तर महाविद्यालय द्वारा दी गई 2.2 हेक्टेयर निशुल्क भूमि पर राजकीय कन्या महाविद्यालय के नवीन भवन का निर्माण करीब एक साल में पूरा हो जाएगा। नवीन भवन निर्माण पर करीब 4.५0 करोड़ रुपए खर्च होंगे। यह बताना जरूरी है कि सांभर नंदीकेश्वर मेला कमेटी के अध्यक्ष रतन कुलदीप व्यास की सिफारिश पर पूर्व मुख्यमंत्री अशोक गहलोत ने सांभर में कन्या महाविद्यालय खोले जाने हेतु दी गई स्वीकृति के बाद 27 जुलाई 2023 को उच्च शिक्षा विभाग के शासन उप सचिव बृजमोहन नौगिया ने राज्यपाल की आज्ञा से इसके लिए आदेश जारी किए थे। अभी यह कन्या महाविद्यालय पुरानी धान मंडी स्थित सराय भवन में संचालित हो रहा है। नवीन भवन बनाए जाने हेतु राज्य सरकार की ओर से 4 करोड़ ५0 लाख रुपए का बजट निर्धारित किया गया है। करीब 1 साल तक इंतजार करने के बावजूद जब सांभर नगर पालिका निशुल्क भूमि देने में अपने दोनों हाथ खड़े कर दिए तो आखिरकार राजकीय शाकंभर महाविद्यालय ने इसका बीड़ा उठाया और यह भूमि निशुल्क उपलब्ध करवाई। बताया जा रहा है कि नगर पालिका के पास ज्यादातर जो भूमि थी उसको आवासीय और व्यावसायिक भूखंडों में नीलाम करके बेच चुकी है। राजकीय शाकंभर कॉलेज प्रिंसिपल व नोडल अधिकारी ए. एम. कुरैशी बताते हैं कि सार्वजनिक निर्माण विभाग के माध्यम से कन्या महाविद्यालय की बिल्डिंग का काम शुरू हो चुका है और यह भूलल अलावा एक मंजिल बनेगा, जिसमें पर्याप्त कक्षा कक्ष व जरूरी सुविधा सुहाये होगी। समाजसेवी मनीष सूंजवाल, की गोपाल गौशाला के सचिव पवन कुमार मोदी, नागरिक विकास समिति के सचिव जितेंद्र डांगरा, कार्यकारी अध्यक्ष अनिल कुमार गट्टानी ने नवीन बिल्डिंग निर्माण के लिए बहुत स्वीकृत किए जाने पर सरकार का शुक्रिया अदा किया है।

4 अभियुक्त गिरफ्तार

पावटा। प्रागपुरा पुलिस थाना टीम ने असामाजिक तत्वों व बांछित अपराधियों की धर पकड़ अभियान के तहत कार्रवाई करते हुए सोशल मीडिया पर हथियारों के साथ फोटो वीडियो अपलोड कर आम जनता में भय पैदा करने वाले चार अभियुक्तों को गिरफ्तार किया है। जिला पुलिस अधीक्षक कोटपुतली बहरोड़ राजन दुर्व्यंत ने बताया कि पुलिस मुख्यालय द्वारा वर्तमान में असामाजिक तत्वों व सोशल मीडिया पर हथियारों के साथ फोटो वीडियो अपलोड कर आम जनता में भय पैदा करने वाले अपराधियों की धरपकड़ हेतु चलाए जा रहे विशेष अभियान के तहत अतिरिक्त पुलिस अधीक्षक कोटपुतली वैभव शर्मा के निर्देशन व वृत्ताधिकारी वृत्त विराटनगर शिप्र राजावत के सुपरविजन एवं प्रागपुरा थाना प्रभारी किरण सिंह के नेतृत्व में गठित टीम द्वारा कार्रवाई करते हुए सोशल मीडिया पर हथियारों के साथ फोटो वीडियो अपलोड कर आम जनता में भय पैदा करने वाले अभियुक्त राम सिंह सैनी पुत्र ख्यालीराम सैनी उम्र ३4 साल निवासी गोतावा । लीं को ढाणी तन जीणगौर, महेंद्र सैनी पुत्र रामावतार सैनी उम्र ३5 साल निवासी गोतावाली की ढाणी तन जीणगौर, मुकेश सैनी पुत्र बाबूलाल सैनी उम्र 26 साल निवासी गोतावाली की ढाणी तन जीणगौर, नवीन सैनी पुत्र मामचंद सैनी उम्र 2३ साल निवासी गोतावाली की ढाणी तन जीणगौर थाना प्रागपुरा को गिरफ्तार कर आर्म्स एक्ट में मामला पंजीबद्ध कर अनुसंधान जारी है

मोर का सफल रेस्क्यू

श्रीमाधोपुर। निकटवर्ती ग्राम जोरावर नगर में एक राष्ट्रीय पक्षी मोर पर एक बिल्ली ने हमला कर उसे घायल कर दिया। स्थानीय ग्रामीणों की सतर्कता और जागरूकता से मोर को बिल्ली के चंगुल से छुड़ाया गया और तत्काल मौखिक सुमिति भार्गव को सूचना दी गई। सूचना मिलते ही भार्गव अपनी टीम के साथ मौके पर पहुंचे। उन्होंने घायल मोर को काबू में लेकर प्राथमिक उपचार की व्यवस्था की और तत्पश्चात उसे वन विभाग श्रीमाधोपुर को सुपुर्द कर दिया अब तक भार्गव 6 राष्ट्रीय पक्षी मोर के रेस्क्यू कर चुके हैं। सहायनी कार्य में सुमिति भार्गव के साथ गिरिराज कुमारवत, उदय सिंह शेखावत, राहुल अग्रवाल एवं अन्य ग्रामवासियों ने भी सहयोग रहा।

‘कांग्रेस कार्यकर्ता पार्टी की की हड्डी’

अलवर । ब्लॉक कांग्रेस कमेटी रामगढ़ के तत्वावधान में ब्लॉक कमेटी व मंडल स्तरीय कार्यकर्ता बैठक का सफलतापूर्वक आयोजन किया गया। इस महत्वपूर्ण बैठक में मुबारिकपुर मण्डल, नौगांवा ग्रामीण मंडल के कांग्रेस कार्यकर्ताओं ने उत्साह और समर्पण के साथ भाग लिया। बैठक का प्रमुख उद्देश्य था जमीनी उप प्रधान पर संगठन को और अधिक मजबूत करना, जनसरोकार से जुड़े मुद्दों को प्रभावी ढंग से उठाना, तथा आगामी चुनावों के महेंजअर रणनीतिक योजना तैयार करना। इस अवसर पर कार्यकर्ताओं ने कांग्रेस पार्टी की विचारधारा एवं नीतियों से स्वयं को पुनः जोड़ने का संकल्प लिया। बैठक में विशेष रूप से ग्राम, वार्ड और बुथ स्तर पर संगठनात्मक ढांचे को सक्षम एवं सशक्त बनाने पर बल दिया गया। साथ ही, युवा, महिला एवं किसान वर्ग से सीधा संवाद स्थापित करने की रणनीति तय की गई और कांग्रेस की ऐतिहासिक उपलब्धियों एवं जयंतियों में किए गए कार्यों को जनता तक प्रभावशाली ढंग से पहुंचाने का निर्णय लिया गया । रामगढ़ से कांग्रेस प्रत्याशी रहे आर्यन जुबैर व प्रभारी प्रवर्ण व्यास की अध्यक्षता में बैठक का आयोजन हुआ। इस मौके पर कांग्रेस के प्रत्याशी रहे आर्यन जुबैर खान ने बैठक को संबोधित करते हुए कहा कि कांग्रेस पार्टी कार्यकर्ता पार्टी की रीढ़ की हड्डी है। इस दौरान पंचायत समिति प्रधान नासर खान, रामगढ़ ब्लॉक कांग्रेस कमेटी अध्यक्ष बबली पंडित उर्फ अनूप शर्मा , ऋतू राज उप प्रधान अतर सैनी सहिल पटेल, आरिफ खान बरामदा , रशीद रासान सुरेश बरोका हरद्वारी पटेल, पापली पंडित, दीवान सरपंच, नासर डारेक्टर, राजू पटेल, लुकमान मौसम, मुकेश भारद्वाज वींदर , रफीक खान राजेश सैनी लीला जैन सरबजोत, गोविंद पटेल अशोक जैन, सभी कांटोस कार्यकर्ता ने पे द अधिकारी मौजूद रहें

नीति आयोग सलाहकार से भेंट

अलवर । दिल्ली नीति आयोग भवन में स्वतंत्रता गौरव उत्सव समिति के सदस्यों ने नीति आयोग सलाहकार आईएएस राजीव सिंह ठाकुर से मुलाकात की। समिति से जुड़े गौरव शर्मा ने बताया कि अलवर में स्वतंत्रता दिवस की संस्था पर पिछले 9 वर्ष से स्वतंत्रता गौरव उत्सव कार्यक्रम का आयोजन किया जा रहा है, जिसका उद्देश्य देश की स्वतंत्रता व देश की रक्षा के शहीद हुए महान बलिदानियों को स्मरण करते हुए व उन्हें सच्ची श्रद्धांजलि अर्पण करना व देश की सीमा पर खड़े भारतीय सेना का मनोबल बढ़ाना व देश के लिए शहीद हुए महान बलिदानियों को स्मरण करते हुए व उन्हें सच्ची श्रद्धांजलि अर्पण करना है। अध्यक्ष गौरीशंकर विजय ने बताया कि आईएएस राजीव सिंह ठाकुर ने पुर्व में अलवर जिला कलेक्टर रहते हुए उनके आटाह पर कंपनी बाग में शहीद स्मारक के लिए बजट अनुमोदित किया था, जिसके बाद ही अलवर शहर को शहीद स्मारक मिल सका।

पोस्टर विमोचन के साथ 45 पौधे रोपे

नारायणपुर । कस्बा स्थित खेडापति बाबा पीर संन्यानाथ महाराज की तपोस्थली धामेंडा धाम पर शनिवार को श्री कृष्णा शिक्षा एवं ग्रामीण विकास समिति के तत्वावधान में पर्यावरण संरक्षण की दिशा में एक महत्वपूर्ण पहल की गई। इस अवसर पर एक पौधा पीर शिवनाथ महाराज के नाम अभियान के पोस्टर का विधिवत रूप से विमोचन कर पौधारोपण कार्यक्रम आयोजित किया गया। कार्यक्रम के दौरान समिति द्वारा जामुन, पीपल, करंज, गुलर सहित विभिन्न प्रजातियों के कुल 4५ पौधे लगाए गए। इन पौधों की देखभाल की जिम्मेदारी श्री कृष्णा शिक्षा एवं ग्रामीण विकास समिति ने स्वयं ली है। समिति सचिव सुनील कुमार शर्मा ने बताया कि इस वर्ष बरसात के मौसम में 12 हजार पौधे लगाने का लक्ष्य निर्धारित किया गया है। वहीं पर्यावरण प्रेमी डॉ. भीमरंहिंह जाट ने समिति को इस पुनीत कार्य के लिए 1०0 पौधे उपलब्ध कराए। इस मौके पर महंत विनयनाथ महाराज, बाबूलाल भुराण, रोशनरंहिंह शेखावत, बंसीराम गुर्जर, लालाराम सैनी, मोतीलाल जांजिड़, देवीलाल यादव, रामकुमार गुर्जर, नवनवारी लाल सैनी सहित कई ग्रामीण जन उपस्थित रहे।

शिव भोले का पाटोत्सव मनाया

श्रीमाधोपुर कस्बे के नवलखा कोठी में स्थित शिव मंदिर में शिव भगवान का पहली बार पाटोत्सव मनाया गया। बजरंग लाल बजाज ने बताया नॉल्केस्वर में पहली बार शिव मंदिर में जन्मदिन मनाया गया। भक्तों ने आरती का व शस्त्रचर्य मे भजनों का आनंद लिया गया। दूर दराज से आकर भगवान का दर्शन किया गया । मुंबई ,कोलकाता, दिल्ली से विष्णु ,शंकर, रवि बजाज ,भारकिशन बजाज, मुकेश बजाज, भारत महर्षि, राजू बागवान सभी भक्तों ने सहारना की शिव भगवान की महाआरती के बाद प्रसाद वितरण किया गया ।इस अवसर पर मोहल्ले के कई भक्तगण मौजूद थे।